

केंद्र पुरस्कृत ग्रामसडक योजनेच्या अंमलबजावणीसाठी ग्राम विकास विभागांतर्गत स्थापित महाराष्ट्र ग्रामीण रस्ते विकास संस्थेसाठी (MRRDA) निर्माण व नियुक्त केलेल्या वर्ग-३ व वर्ग-४ मधील कंत्राटी तत्त्वावर पदांच्या एकत्रित मानधनामध्ये वाढ करणेबाबत.

महाराष्ट्र शासन

ग्राम विकास विभाग, मंत्रालय

शासन निर्णय क्रमांक: ग्रासयो २०१६/प्र.क्र.३६१/बांध-१ (योजना-८)

बांधकाम भवन, ७ वा मजला,

२५ मझबान पथ, फोर्ट,

मुंबई ४०० ००९.

दिनांक: ३१ जुलै, २०१८.

वाचा:- शासन निर्णय क्रमांक: ग्राम विकास व जलसंधारण विभाग ग्रासयो-२०१२/प्र.क्र.६५/यो-८, दिनांक:-२०जून,२०१२.

प्रस्तावना:-

राज्यात केंद्र पुरस्कृत प्रधानमंत्री ग्रामसडक योजना ही ग्रामीण भागात पायाभूत सुविधा निर्माण करणारी जनतेच्या दृष्टीने लाभदायक व महत्वाची योजना आहे. सदर योजना अधिक कार्यक्षमपणे राबविण्यासाठी राज्यस्तर, विभागीयस्तर व जिल्हास्तर, इ.स्तरांवर विविध संवर्गातील पदे वेळोवेळी निर्माण करण्यात आली आहेत. प्रधानमंत्री ग्रामसडक योजना ही एक कालबद्ध स्वरूपाची योजना असून योजनेचे तात्पुरते स्वरूप विचारात घेऊन या योजनेसाठी नियुक्त केलेले काही कर्मचारी हे कंत्राटी पद्धतीने नियुक्त केले आहेत. सदर कंत्राटी कर्मचा-यांना यापूर्वी संदर्भ क्र. १ अन्वये देण्यात आलेली वाढ ही सन २०१२ मध्ये देण्यात आलेली आहे, ही बाब लक्षात घेता कंत्राटी कर्मचा-यांच्या एकत्रित वेतनात वाढ करण्याची बाब शासनाच्या विचाराधीन होती.

शासन निर्णय-

उपरोक्त प्रस्तावनेत नमुद केलेली परिस्थिती विचारात घेऊन, केंद्र पुरस्कृत प्रधानमंत्री ग्रामसडक योजनेच्या अंमलबजावणीसाठी कंत्राटीपद्धतीने नियुक्त केलेल्या कर्मचा-यांचे एकत्रित वेतनात वाढ करण्याचा शासनाने निर्णय घेतला आहे. त्याअनुषंगाने संबंधित कर्मचा-यांनी शासनाच्या विरोधात मा.उच्च न्यायालय, मुंबई तसेच खंडपीठ औरंगाबाद व नागपूर येथे दाखल करण्यात आलेल्या सर्व रिट याचिका मागे घेण्याच्या अटीस अधीन राहून, सदर कंत्राटी कर्मचा-यांना त्यांचे सुधारित दरमहा एकत्रित वेतन खालील प्रपत्र-अ मध्ये दर्शविल्यानुसार निश्चित करण्यात येत आहे.

प्रपत्र-अ

अ.क्र.	पदनाम	दि.२०.०६.२०१२ रोजीच्या शासन आदेशान्वये दरमहा ठोक मानधन (रु.)	सुधारित दरमहा ठोक मानधन (रु.)
१.	कनिष्ठ अभियंता (पदवीधारक)	२२,०००/-	२५,३००/-
२.	कनिष्ठ अभियंता (पदविकाधारक)	२०,०००/-	२३,०००/-
३.	स्थापत्य अभियांत्रिकी सहाय्यक	१२,०००/-	१३,८००/-
४.	लेखाधिकारी (गट-ब)	१६,०००/-	१८,४००/-
५.	लेखाधिकारी (गट-क)	१२,०००/-	१३,८००/-
६.	वरिष्ठ लिपिक	१२,०००/-	१३,८००/-
७.	लघुलेखक (नि.श्रे.)	१०,०००/-	११,५००/-
८.	निविदा लिपिक	१०,०००/-	११,५००/-
९.	वाहन चालक	७,०००/-	८,०५०/-
१०.	शिपाई	७,०००/-	८,०५०/-

२. सदर सुधारित मानधन दि.०१ ऑगस्ट, २०१८ पासून उपरोक्त नमूद अटीच्या अधीन राहून लागू करण्यात येत आहे.

३. सदर पदावरील वेतनासाठी होणारा खर्च (१) राज्यस्तर मागणी क्रमांक एल-४, ३४५१ सेक्रेटरिएट आर्थिक सेवा, ०९०-सेक्रेटरिएट (०१)(०१) ग्राम विकास विभाग (३४५१ ००८२), (२) विभागीयस्तर मागणी क्र.एल-२, २०५३ जिल्हा प्रशासन, ०९३ विभागीयस्तर आस्थापना (०१)(०२) प्रधानमंत्री ग्रामसडक योजना (२०५३ १२७६), (३) जिल्हास्तर मागणी क्र.एल-२, २०५३ जिल्हा प्रशासन, ०९३-जिल्हास्तर आस्थापना (०१)(०३) प्रधानमंत्री ग्रामसडक योजना (२०५३ १२८५), या लेखाशिर्षाखाली त्या त्या वर्षी मंजूर करण्यात आलेल्या तरतुदींमधून भागविण्यात यावा.

४. सदर शासन निर्णय वित्त विभाग अनौपचारिक संदर्भ क्र. अनौस.क्र.१२२/२०१८/व्यय-१५ दि.२८/०६/२०१८ अन्वये वित्त विभागाने दिलेल्या मान्यतेस अनुसरून निर्गमित करण्यात येत आहे. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०७३११२१७११५९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश वळवी)
उपसचिव, महाराष्ट्र शासन

प्रत,

- १ मा.विरोधी पक्षनेता, महाराष्ट्र विधानपरिषद / विधानसभा,
- २ मा.राज्यपालांचे सचिव, राजभवन, मुंबई.
- ३ मुख्यमंत्र्यांचे प्रधान सचिव, मंत्रालय, मुंबई.
- ४ मा.मंत्री / मा.राज्यमंत्री यांचे खाजगी सचिव, ग्राम विकास विभाग, मंत्रालय, मुंबई.
- ५ महालेखापाल, महाराष्ट्र १/२ (लेखा व अनुज्ञेयता)/(लेखापरिक्षा) मुंबई/नागपूर
- ६ मुख्य अभियंता (प्रमं.ग्रासयो) ग्रामविकास विभाग, मंत्रालय, मुंबई
- ७ प्रधान सचिव (मुमं.ग्रासयो) यांचे स्वीय सहायक, बांधकाम भवन, मुंबई
- ८ उपसचिव आस्थापना/अर्थसंकल्प, ग्रामविकास विभाग, मंत्रालय, मुंबई
- ९ राज्य गुणवत्ता समन्वयक (प्रमं.ग्रासयो), पुणे
- १० अधीक्षक अभियंता (प्रमं.ग्रासयो) (सर्व)
- ११ कार्यकारी अभियंता (प्रमं.ग्रासयो) (सर्व)
- १२ वित्तीय नियंत्रक (प्रमं.ग्रासयो) मुंबई
- १३ अधिदान व लेखाधिकारी, मुंबई
- १४ निवासी लेखाधिकारी, मुंबई
- १५ आय.टी.नोडल अधिकारी तथा कार्यकारी अभियंता (प्रमं.ग्रासयो),
- १६ वित्त विभाग (व्यय-१५/अर्थ-१७/वित्तीय सुधारणा-१/आ.पु.क.), मंत्रालय, मुंबई
- १७ कार्यासन अधिकारी (आस्थापना-१/रोख शाखा/वित्त-१/बांधकाम-२), ग्राम विकास विभाग, मंत्रालय, मुंबई
- १८ निवड नस्ती (बांधकाम-१), ग्रामविकास व जलसंधारण विभाग, मंत्रालय, मुंबई.